

# افغانستان آزاد – آزاد افغانستان

AA-AA

چو کشور نباشد تن من مباد  
همه سر به سر تن به کشتن دهیم

بدین بوم و بر زنده یک تن مباد  
از آن به که کشور به دشمن دهیم

www.afgazad.com

afgazad@gmail.com

Children

کودکان

صمد بهرنګي  
ژباړه: ف. رووفي  
۲۸.۰۵.۰۹

## کور او غلو او گنجی حمزه له چنلي بئل څخه د گنجي حمزه تېښته (څلورمه برخه)

گنجي حمزه دا فکرونه کول او تلو ته تياریده، دورآت يې زين کړ او سپور شو او روان شو او د سيلی په شان د چنلي بئل نه لرې ووت. سبا يې دلي مهتر آسونو ته سر وربنکاره کړ. گوري چې نه دورآت شته او نه گنجی حمزه، پوه شو چې اوبه له ورځه تيرې دي، په غضب او چيغو کور او غلو ته راغی او راويښ يې کړ او ورته يې وويل: ((پاخه چې نور د خوب وخت نه دی، گنجي حمزه دورآت تېښتولی دی!))

په چنلي بئل کې غوغا ګډه شوه. يارانو ښځو او نارينه وو د کور او غلو په ملاتولو شروع وکړه چې: ((مگر تا ته مو نه و ويلي چې په هر کس او ناکس باور کول په کار نه دي؟ فرق نه لري که د پهلوان آس بوځي يا يې ښځه، دواړه د ده ناموس دي. تر اوسه زموږ له داره د چنلي بئل په آسمان کې مرغی نه شوه الوتلاي. د کور او غلو او چنلي بئل او يارانو له نامه به خانان، پاچاگان او سترخان لږ زیدل خو اوس گورئ چې زموږ کار دي ځای ته ورسیده چې يو بي نامه او نښانه گنجی بودا راغی له دې ځايه يې آس وتښتاوه او لاړ. همدا نن او سبا چې هر ځای ته خبر ورسیري له هري لوري به دښمنان زموږ پر خوا مخه کړي. کور او غلو تا په خپل لاس داسې کار وکړ که چيري ټول جهان سره لاسونه يو کړی وای، نه يې شو کولای. اوس وگورو چې دورآت به له کومه پيدا کړي؟))

کور او غلو وويل: ((دورآت نه شته خو قيرآت شته. ورباندې سپريرم او ځم دورآت پيدا کوم. لږ مې ملامت کړئ.))  
نگار بي بي رامخ ته شوه او وې ويل: ((ولي به دې نه ملامتوو؟ تا د چنلي بئل قانون مات کړ. مگر تا پخپله مور ته نه دي ويلي چې د بي ځايه رحم او ميني د احساس قرباني نه شو؟ مگر تا پخپله نه دي ويلي چې ځيني وخت يوه بي ځايه مينه په زرهاو خيانتونه او کشالي په ځان پسې راوري؟ تا پخپل بي ځايه رحم او شفقت سره چنلي بل ته د جاسوسانو او خيانتکارانو پښې راوغزولي.

ته څه پوهيرې چې دغه جاسوس له کومه راغلی و او دورآت يې چيرته بوت چې ته وايي ورپسې ځم او پيدا کوم يې؟ دورآت لاړ او اوس بايد د غليم بريد ته منتظر اوسو... د چنلي بئل اوسپنيز ديوال درز کړی، دا کار به زموږ غلیمان خوشاله او زړه ورکړي.))

کورواغلو سخت په غصه و خو څنگه چې پوهیده پخپله دې گناهکار دی هیڅ غږ یې نه کاوه او یوازې یې د قهر او خپګان له زوره خپل بریتونه ژوول او تاویده راتاویده به.

ناڅاپه جگ شو او ایواز ته یې مخ ورواره و او وې ویل: ((ایوازه! ماته شراب راوړه!))

پهلوان ایواز شراب راوړل. کورواغلو اووه جامه شراب یو په بل پسې پر سر راوړول. بیا یې دلي مهتر ته مخ واره او وې ویل: ((آس زین کړه! قیرات یې زین کړ اود هغه مخې ته یې راوست. دغه وخت کورواغلو گونګ و او ژبه او شونډې یې نه خوځیدې. مخ یې دومره سور شوی و چې سړي خیال کاوه اوس به اور واخلي. قیرات چې پر خپلې شا کورواغلو ولید، د هغه په غصه پوه شو، سم یې پر ځمکه وواهه او داسې دورې یې راپورته کړې چې پهلوان یې له سترگو پناه کړ. دغه وخت کورواغلو یوه پیغه وویسته چې د جګړې ډګر وای، د لښکر زره به چاودلی وای او وسله به یې پر ځمکه لویدلی وای.

قیرات د کورواغلو د پیغې په ځواب کې په دواړو پښو ودرید او وزرې او غاړه یې جګه کړه او داسې وشنیده چې له لوړو څخه ډبرې ولرزیدې او راوغورځیدې. او د آواز انگازې یې د چنلي بئل د غره په سلهاوو نقطو کې تاو شوې، ته به وایې په سلهاوو آسونه وشنیدل. دغه وخت کورواغلو او آس یې د گرد او دورو له منځه د بریښنا په شان ووتل او د غره څخه راکښته شول. لږه شیبه وروسته د چنلي بئل یارانو د څار د کمر له سره د دښتې په زره کې یوه سپینه لیکه ولیده چې په تیزی سره لري وځي او سپینه کرښه شاته پریږدي.

ګنجی حمزه د ځان له ډاره په هیڅ ځای کې تم نه شو. آس یې زغلاوه او روان و. کله به یې شا ته هم کاته او آس به یې واهه. لږه لاره پاتې وه چې څلوېښت ژړندو ته ورسیري چې بیا یې شا ته وکاته و یې لید د لیرې نه داسې دورې هوا ته پورته کیري ته به وایې چې خاورې بادیري، لږ چې څیر شو کورواغلو یې ولید چې قیرات زغلوې او لوړې ژورې ته هیڅ نه گوري او د سیلی په شان را روان دی که پر ځمکه وغورځیري زر توتې به شي.

د ګنجی حمزه خوله وچه شوه، ژبه یې په خوله کې نه چلیده او احساس یې وکړ چې ډیر پخوا مړ شوی او په قبر کې پروت دی. نور یې له لاسه څه پوره نه و پرته له دې چې په ډیره منډه یې ځان د ژړندې ور ته ورساوه او راکوز شو او د دورات جلو یې د ور په درشل پورې وتاړه او په تلوار یې ژړندګري ته غږ کړ، ای ژړنده ګره بدبخته، ژر راووخه، دروازې ته دې اجل رارسیدلی دی.

ژړندګری ژر راووت خو په پښو نه شو ودریدلای، په ډار او اندیښنه یې پوښتنه وکړه: ((ووروه څه خبره ده؟ زما بودا نه څه غواړي؟))

حمزه وویل: ((زه هیڅ نه غواړم. ګوره هغه چې را روان دی کورواغلو دی د چنلي بئل نه راځي. آسونه یې ناروغه شوي دي، هر راز دارو درمل ورته ګټه و نه کړه، نو حکیمانو او کیمیاګرو ورته ویلي دي چې د ژړندګري ماغزه د دې مرض دوا ده. اوس کورواغلو د ژړندګري په ماغزو پسې ګرځي چې آسونه یې ښه شي. که نه نو له آسونو پرته د خانانو او پاچاګانو سره نه شي جنګیدلی. زه حسن پاچا رالیرلی یم چې ژړندګري خبر کړم چې پر وخت ځانونه بچ کړي. مگر اوریدلي دي نه دي چې حسن پاچا غواړي چنلي بئل ته لښکر وباسي.))

ژړندګری وارخطا او غلی و، آخر یې وویل: ((ولې مې نه دي اوریدلي خو اوس وایه چې څه خاورې پر سر باد کړم؟ اووه اته کسه ډوډۍ خواره لرم چیرته نه شم ټینتیدای.))

ګنجی حمزه وویل: ((ژر شه جامي دي وباسه زما جامي واغونده او لار شه د ناوې لاندې پټ شه. زه به په یو ډول کورواغلو تیر باسم او که مې تیر نه باسلو، پریږده چې ما مړ کړي. ته ښځه او اولاد لري. هیڅ مې زره نه غواړي

چې اته كسه ډوډۍ خور يتيمان او بې سرپرسته پاتي شي. زه يو وزگار او بې كسه سړى يم، هسي هم له ژونده ستړى شوى يم.))

ژرندگري سمدلاسه خپلې جامې وويستلې او د گنجي جامې يې واغوستلې او لار د ژرندې ناوې لاندې پټ شو. گنجي حمزه هم ژر د ژرندگري جامې واغوستلې او ځان يې د اوږو ډيرى ته وغورځاوه او سر مخ يې په ورو سپين كړ.

ناخپه كور او غلو لكه اجل د ژرندې وړ ته راوړسيد او غږ يې وكړ: ((اى ژرندگري، ژر بهر ته راوخه!)) گنجي حمزه د ژرندگري په جامو كې راووت او وې ويل: ((ما ته وايي؟ په چوپړ كې حاضر يم.)) كور او غلو وويل: ((هغه پر آس سپور چې همدا اوس له ما نه مخكې دلته راغى څه شو؟))

گنجي حمزه وويل: ((لار، د ناوې لاندې پټ شو. نه پوهيږم چې څه كار يې كړى چې ته يې وليدي رنگ يې والوت او لار د ناوې لاندې پټ شو. ما ته يې هم وويل چې چا ته يې ځاى و نه بښم.))

كور او غلو په ټوپ له آسه پلى شو او وې ويل: ((ته زما د آس جلو ونيسه، زه پوهيږم چې څه ورسره وكړم.)) بيا يې د قيرآت جلو د حمزه په لاس كې وركړ او دننه ورغى. تيبټ شو او وې ويل: ((حمزه راوخه!)) ژرندگري لا پسې ځان بيرته كړ او وې ويل: ((ولې بهر ته درووځم؟ زه هغه ماغزه نه لرم چې ستا د آسونو مرض بڼه كړي. بڼه ده چې دلته مړ او بهر ته و نه ووځم.))

كور او غلو وويل: پريږده احمقه! مرض څه دى؟ ماغزه څه دى؟ وايم راووخه. مه مې عصباني كوي.)) ژرندگري بيا ځان لا راکاږه او كور او غلو هم ورننه وت څو بالاخره د ژرندگري پښه يې ونيوله او بهر ته يې راوويست خو چې سترگې يې ورباندې ولگيدي وېبې ليد چې گنجي نه دى، كوم بل سړى دى. هغه وخت پوه شو چې گنجي حمزه ډير بد تير ايستلى دى، فوراً يې بهر ته رامنډه كړه. بهر يې څه وليد؟ گنجي حمزه يې وليد پر قيرآت سپور دى او حركت ته تيار، هغه وخت چې حمزه د دورآت پالنه كوله، لنډه آشنايي يې هم د قيرآت سره پيدا كړې وه. سربيره پر دې چې كور او غلو په خپله د هغه جلو د حمزه په لاس وركړي و، همدا وجه وه چې حمزه په ډير لږ نوازش او غوره مالي سره توانيدلاى و پر قيرآت سپور شي. كور او غلو نور ځمكه او آسمان نه پيژانده. قهر يې سترگې ړندې كړې وې. غوښتل يې توره راوباسي او وار وكړي خو فكر يې وكړ چې كه قيرآت يو گام واخلي نو مرغى هم د هغه د پوندو گرد ته نشي رسيدلى. بيا به اوبه له ورڅه تيرې شوې يې. له دې كبله لږ په آرام شو او حمزه ته يې وويل: ((اى حمزه، تيز راغلى يم. قيرآت خولې شوى، كه داسې ورباندې سپور شي نو آس به ناروغه شي. راکوز شه لږ يې په لاره بوځه چې خوله يې وچه شي.))

حمزه وويل: ((پروا نه لري. بيره نه لرم. كرار كرار ځم خوله به يې په خپله وچه شي.)) حمزه دا وويل او آس يې روان كړ. كور او غلو وليد حمزه آس ډير وړان زغلوې، جلو يې داسې ټينگ راکاږي چې نږدې دى د آس شونډې څيري شي. كور او غلو بې تابه شو او وې ويل: ((نمك حرامه ولي زما په مخ كې آس داسې آزاروي؟ مگر نه پوهيږي چې قيرآت زما د سترگو تور دى؟ د هغه ډوډۍ او مالگي حق دې بڼه په لاس راکړ چې تا ته مې دركړي وه.))

حمزه وويل: ((كور او غلو، ته پهلوان يې، ځوانمردۍ او سخاوت نوم دې تللى، له يوې مياشتې نه لږه مې ستا د دسترخوان جوته خوړلې ده، نو ولې يې راته يادوي؟ تاسره نه بڼايي، اوس يو آس څه ارزښت لري چې دومره عذر او زاري كوي؟))

کوروا غلو وویل: ((مکاره حمزه، ټګي او برګي مه کوه. ښه پوهیږي چې قیرآت یعنی څه. اوس که خانان او پاچاکان واورې چې قیرآت یې وری دی، څه پوهیږي چې څومره خوشالي به وکړي؟))  
حمزه وویل: ((کوروا غلو، زه باید لار شم. دا خبرې دي په ځان وسپاره.)) غوښتل یې چې روان شي چې کوروا غلو وویل: ((ای حمزه، غور ونیسه وګوره څه درته وایم. پوهیږم چې ته قیرآت نه شي ساتلی. رښتیا وایه وګورم چا چنلي بڼل ته راستولی وي؟))  
حمزه وویل: ((کوروا غلو، پوه شه او خبر شه، هر څه چې مې په چنلي بڼل کې تا ته ویلي ول، رښتیا و. دې گنجي سر پر ما باندې دا دومره ښکلي او پراخه دنیا راتنگه کړې ده. هر چیرته لارم لکه د سپي یې وشرلم. د هیچا نه خوښیده چې زما مخ ته وګوري. اوس قیرآت بیایم حسن پاچا ته یې ورکوم څو زه هم ښه ورځ وویم او د خپل بخت نه غچ واخلم.))

کوروا غلو وویل: ((دا دې خپل فکر و که حسن پاچا درته دا لار ښودلې ده؟))  
حمزه وویل: ((حسن پاچا.))  
کوروا غلو فکر وکړ او وې ویل: ((ته خیال کوي چې چا نو پر تا دا توره ورځ راوستي ده؟))  
حمزه وویل: ((څه پوهیږم، خامخا زما بخت به همداسې و. ښایي چې خدا زه څه پوهیږم. یوازي غواړم له خپل بخت نه غچ واخلم.))  
کوروا غلو وویل: ((حمزه پر تا هم زموږ د نورو ملیونو هیوادوالو په شان د حسن پاچا غوندي کسانو له لاسه توره ورځ راغلي، ته د دې پر ځای چې د هغوی سره وجنگیږي، مرسته ورسره کوي. ته چنلي بڼل ته، ملیونو هیوادوالو ته دې خیانت کوي. قیرآت راوله بیرته چنلي بڼل ته ستانه شو. ته د چنلي بڼل له یارانو څخه یې او حسن پاچا په وړاندې وجنگیږه، ته له دې لارې کولای شي انتقام واخلي او نورو ملیونو هیوادوالو ترڅنګ نیکمرغه شي.))  
گنجي حمزه وویل: ((کوروا غلو، ما خپله لاره موندلې ده. خپلو هیوادوالو سره هیڅ علاقه نه لرم. هر څوک د ځان د هوساینې په فکر کې دی. زه لارم.))

کوروا غلو وویل: ((خیانتکاره، آس راکړه. څومره پیسې غواړي، شتمني غواړي له ما نه یې واخله.))  
گنجي وخنډل او وې ویل: ((کوروا غلو، تا چې دنیا په خپله لیدلې، مگر نه پوهیږي چې گنجیان خپله خدای هم نه شي تیر ایستلای؟ ښه، فرض کړه چې زه له آسه کوز شم، هغه وخت ته ما ژوندی پریرې چې هر څومره پیسې غواړم، را یې کړي؟ کوروا غلو جان، جورجاري نه شم کولای، خوشي مې کړه لار شم اوږده لار مې مخې ته ده. زه توقات ته ځم که ته رښتیا کوروا غلو یې، خپله راشه او قیرآت د حسن پاچا نه واخله، پریرده چې زه هم له دې لارې نه د شتو څښتن شم. نور له ما نه لاس واخله.))

کوروا غلو وویل: ((حمزه، پریرده د آس بیه درته ووايم چې تیر دي نه باسي. قیرآت پورته دی له اتیا زره سرکرده اتیا زره پسونه، او اتیا زره خزانو او پیسو نه، پورته دي له اتیا زره آسونو او اتیا زره غواپانو نه.  
حمزه وویل: ((کوروا غلو، بیغمه اوسه زه قیرآت د دنیا په مال نه بدلوم. حسن پاچا راسره شرط ایښی دی چې خپله وړه لور دونا یې یې ما ته راکړي، زه لارم ته هم خپله پوهیږي که قیرآت دي خوښیږي توقات ته راشه زه هم هلته یم. ژمنه کوم چې درسره مرسته وکړم د خدای په آمان.))

کوروا غلو نور ټینگ نه شو او چیغه یې کړه: ((څه خاښه، خو پوه شه چې سر دي لکه بادرنگ له تنه جلا نه کړم کوروا غلو به نه یم او حسن پاچا ته هم زما پیغام ورسوه او ورته ووايه چې ژبه دي د څټ له طرفه را و نه باسم

کور او غلو به نه یم. که کور ورته گور نه کرم، بی غیرته به یم. چی قیرأت د خانانو په وینو کې و نه زغوم، سری  
به نه یم.))

حمزه وویل: ((دا ستا او د حسن پاچا ستونزه ده، په ما پورې اړه نه لري.))  
حمزه دا وویل او په آس یې آواز وکړ او د سترگو په رپ کې پناه شو. کور او غلو یوازې د ژرندي په ور کې پریوت  
او چیغه یې کره. بیا کیناست او ساز یې سینې ته راټینگ کړ او افسوسناکه ساز یې وغراوه او عاشقانه او له کینې نه  
ډکه سندرې یې وویل.